
सं० अ ० स ० क०-05 / 1-12 / 2019–1715 

अल्पसंख्यक कल्याण विभाग 


संकल्प 

14 सितम्बर 2020 
विषय: अल्पसंख्यक कल्याण विभाग द्वारा मुख्यमंत्री विद्यार्थी प्रोत्साहन योजना के अन्तर्गत वित्तीय वर्ष 

2020-21 से बिहार विद्यालय परीक्षा समिति से केवल 10वीं ( मैट्रिक) में प्रथम श्रेणी से उत्तीर्ण अल्पसंख्यक 
छात्र / छात्राओं हेतु प्रोत्साहन राशि का वितरण शिक्षा विभाग द्वारा DBT के माध्यम से कराए जाने की 
स्वीकृति के संबंध में । 

मुख्यमंत्री विद्यार्थी प्रोत्साहन योजना अन्तर्गत वित्तीय वर्ष 2007-08 से अल्पसंख्यक कल्याण विभाग द्वारा 
बिहार विद्यालय परीक्षा समिति से 10 वीं (मैट्रिक ) में प्रथम श्रेणी से उत्तीर्ण अल्पसंख्यक छात्र / छात्राओं के प्रोत्साहन हेतु 
विभाग द्वारा प्रत्येक योग्य अल्पसंख्यक छात्र / छात्रा को एक मुश्त रु ० 10,000 (रुपये दस हजार ) प्रोत्साहन के रूप में 
दी जाती रही है । शिक्षा विभाग / पिछड़ा वर्ग एवं अति पिछड़ा वर्ग कल्याण विभाग द्वारा संचालित समरूप योजना यथा 
मुख्यमंत्री मेधावृत्ति / छात्रवृत्ति योजना से उत्पन्न द्विरावृत्ति की संभावना के समाधान हेतु विकास आयुक्त, बिहार की 
अध्यक्षता में दिनांक- 05.02.2020 को गठित बैठक के निर्णय के आलोक में वित्तीय वर्ष 2020-21 से बिहार विद्यालय 
परीक्षा समिति से केवल 10 वीं (मैट्रिक) में प्रथम श्रेणी से उत्तीर्ण अल्पसंख्यक छात्र / छात्राओं हेतु प्रोत्साहन राशि का 
वितरण शिक्षा विभाग द्वारा DBT के माध्यम से कराई जाएगी । बजट प्रावधान एवं व्यय अल्पसंख्यक कल्याण विभाग का 
रहेगा तथा वितरण शिक्षा विभाग द्वारा कराया जाएगा । विभाग द्वारा स्वीकृत्यादेश निर्गत की जाएगी जिसका निकासी 
एवं व्ययन पदाधिकारी, शिक्षा विभाग के प्रधान सचिव / अपर मुख्य सचिव द्वारा नामित शिक्षा विभाग के पदाधिकारी इस 
हेतु निकासी एवं व्ययन पदाधिकारी होंगे । 

योजना के लिए आवश्यक निधि का श्रोत : 
बजट - शीर्ष : माँग संख्या -30 में अल्पसंख्यक कल्याण विभाग का मुख्य शीर्ष 2202 – सामान्य शिक्षा, 

उपमुख्य शीर्ष - 02 - माध्यमिक शिक्षा, लघु शीर्ष - 107 - छात्रवृत्तियाँ, उपशीर्ष- 0109– मुख्यमंत्री 
विद्यार्थी प्रोत्साहन योजना, विषय शीर्ष - 34-02 प्रोत्साहन लघु शीर्ष - 107- छात्रवृत्तियाँ ( उप 
शीर्ष - 0109 - मुख्यमंत्री विद्यार्थी प्रोत्साहन योजना) 

आदेश– आदेश दिया जाता है कि इसे बिहार राजपत्र में सर्वसाधारण को सूचना के लिए प्रकाशित किया 
जाय तथा इसकी प्रति सभी विभागों / विभागाध्यक्षों को सूचनार्थ भेजी जाय । 

बिहारराज्यपाल के आदेश से , 
डा० अमीर आफाक अहमद फैजी, 
संयुक्त सचिव - सह - निदेशक । 


अधीक्षक , सचिवालय मुद्रणालय, 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 586-571 + 100 - डी 0 टी 0 पी 0 । 

